



## سوال

(115) اسماء الرجال میں اختلاف کیوں

## جواب

السلام علیکم ورحمة اللہ وبرکاتہ

مجھے ابھی تک اس بات کی سمجھ نہیں آتی کہ جب ”علم الرجال“ پوری طرح مرتب و مدون ہو چکا ہے اور اب اس میں نہ کوئی کمی اور نہ ہی بیشی ہو سکتی ہے تو پھر آج اتنا اختلاف کیوں ہے ہر مسلک کے علماء کا بلکہ ایک ہی مسلک کے علماء کا ایک ہی روایت پر حکم مختلف کیوں ہوتا ہے۔ اگر کوئی روایت حقیقتاً ضعیف ہے تو اس کا ضعف ”علم الرجال“ کی کتب میں مفصلاً موجود ہے اور اسی طرح صحیح اور حسن کا۔ اس کے باوجود مختلف مسالک کے علماء میں جرح و تعدیل، رد و قدح اور رد و قبول میں اتنا ہیر پھیر کیوں ہے۔ بس ذرا اس کو واضح طور پر سمجھا دیں۔

## الجواب بعون الوهاب بشرط صحة السؤال

و علیکم السلام ورحمة اللہ وبرکاتہ!

الحمد للہ، والصلاة والسلام علی رسول اللہ، أما بعد!

اختلاف کی وجہ تقلید ہے۔

### مثال اول:

انور شاہ کشمیری دیوبندی صاحب ایک حدیث کو قوی تسلیم کر کے چودہ سال اس کا جواب سوچتے رہے۔ دیکھئے درس ترمذی (ج ۲ ص ۲۲۳) والعرف الشذی ومعارف السنن و فیض الباری (ج ۲ ص ۳۷۵)

### مثال دوم:

رشید احمد لدھیانوی دیوبندی نے کہا:

”معہذا ہمارا فتویٰ اور عمل قول امام رحمہ اللہ تعالیٰ کے مطابق ہی رہے گا اس لیے کہ ہم امام رحمہ اللہ تعالیٰ کے مقلد ہیں اور مقلد کے لیے قول امام حجت ہوتا ہے نہ کہ ادلہ اربعہ کہ ان سے استدلال وظیفہ مجتہد ہے۔“ (ارشاد القاری الی صحیح البخاری ص ۳۱۲)



مثال سوم:

محمود حسن دہلوی نے کہا:

”الحق والانصاف ان الترجيح للشافعي في هذه المسئلة ونحن مقلدون يجب علينا تقليد امامنا ابى حنيفة“

حق اور انصاف یہ ہے کہ اس مسئلہ میں شافعی کو ترجیح حاصل ہے اور ہم مقلد ہیں، ہم پر ہمارے امام ابو حنیفہ کی تقلید واجب ہے۔ (التقریر للترتیب ص ۳۶)

مثال چہارم:

قاری رحمت دین دہلوی نے حضور میں میرے سامنے کہا تھا کہ

”اگر تم دو سو حدیثیں رفع یدین کے بارے میں پیش کرو تو میں نہیں مانتا“

یہ ہے اصل سبب جس کی وجہ سے مرضی کی حدیث کو صحیح اور مخالفت کی حدیث کو ضعیف قرار دیا جاتا ہے۔

مثال اول:

علی محمد حقانی دہلوی نے اپنی مرضی والی حدیث میں یزید بن ابی زیاد کو ثقہ اور مرضی کے خلاف والی حدیث میں یزید بن ابی زیاد کو ضعیف قرار دیا ہے۔

دیکھئے نبوی نماز (سندھی ج ۱ ص ۳۵۵ و ص ۱۶۹)

مثال دوم:

امین اوکاڑوی دہلوی نے مرضی والی حدیث میں ”عطاء بن ابی رباح کو دو سو صحابہ سے ملاقات کا شرف حاصل ہے“ کا اعتراف کیا ہے اور مرض کے خلاف حدیث میں عطاء بن ابی رباح کو دو سو صحابہ سے ملاقات انکار کر دیا ہے۔

دیکھئے مجموعہ رسائل طبع ۱۹۹۱ء ج ۱ ص ۲۶۵ (نماز جازہ میں سورۃ فاتحہ کی شرعی حیثیت ص ۹) اور جہ ص ۱۵۶ (تحقیق مسئلہ آمین ص ۳۳)

هذا ما عندي والله اعلم بالصواب

فتاویٰ علمیہ (توضیح الاحکام)

ج 2 ص 296



## محدث فتویٰ